

## جوتے پر مشتمل اسکیم کی ترغیب دلانے کی نوکری کرنا کیسا؟

دارالافتاء اہلسنت (دعوت اسلامی)

سوال

کیا فرماتے ہیں علمائے دین و مفتیان شرع متین اس مسئلے کے بارے میں کہ مجھے ایک ادارے سے نوکری کی آفر آئی ہے، وہاں کام یہ کرنا ہوگا کہ ادارے کی طرف سے لوگوں کو فون کر کے انعامی اسکیم (لاٹری) کی پیشکش کرنی ہے، یعنی فون کر کے لوگوں کی ذہن سازی کرنی ہے کہ آپ فلاں نمبر پر مخصوص کوڈ لکھ کر سینڈ کریں، تو آپ کا نام ہم اپنی انعامی اسکیم کی قرعہ اندازی میں شامل کر لیں گے، لاٹری کی قیمت پانچ روپے ہے۔ جو لوگ میسج کریں گے، ادارے کو ان کی طرف سے پانچ روپے مل جائیں گے، پھر ادارہ مقررہ وقت پر قرعہ اندازی کرے گا، اس میں جن افراد کا نام نکل آیا، میسج اور فون کے ذریعے انہیں اطلاع دی جائے گی اور انعام وصول کرنے کا ایڈریس وغیرہ بتانا ہوگا اور جن کا نام قرعہ اندازی میں نہیں نکلے گا، ان کی رقم واپس نہیں کی جائے گی، البتہ ان افراد کو فون کر کے دوبارہ اس انعامی اسکیم میں شامل ہونے کی ترغیب دی جائے گی، انعامات میں واشنگ مشین، سلائی مشین اور گھریلو استعمال کی مختلف اشیاء ہوں گی۔ میں کافی عرصے سے بے روزگار ہوں اور یہ نوکری بھی مشکل سے پتہ چلی ہے، براہ کرم شرعی حکم سے آگاہ فرمائیں کہ میرے لئے یہ نوکری کرنا، جائز ہے یا نہیں؟

جواب

پوچھی گئی صورت میں آپ کا یہ نوکری کرنا شرعاً ناجائز و حرام اور گناہ ہے۔ تفصیل اس کی یہ ہے کہ مذکورہ ادارے کی انعامی اسکیم جوتے پر مشتمل ہے، وہ یوں کہ جن افراد کا قرعہ اندازی میں نام نکل آئے گا، ادارے کی طرف سے انہیں تو انعام مل جائے گا، لیکن جن کا نام نہ آیا، ان کی (کوڈ سینڈ کرنے پر کٹ جانے والی) رقم ضائع ہو جائے گی اور جوتے کی تعریف بھی یہی ہے کہ اپنے مال کو اس طرح خطرے پہ ڈالنا کہ یا تو زائد مال مل جائے یا اپنا بھی چلا جائے اور جوتے کی حرمت و مذمت قرآن کریم میں صراحتاً موجود ہے، اب جب یہ انعامی اسکیم جوتے پر مشتمل ہونے کی وجہ سے حرام ہے، تو لوگوں کو اس میں شرکت کے لئے اس کی معلومات فراہم کرنا اور ترغیب دلانا حرام اور گناہ میں تعاون کرنا ہے اور جس نوکری میں کوئی ناجائز کام کرنا پڑے یا کسی بھی طرح گناہ میں معاونت کرنی پڑے، تو ایسی نوکری کرنا، شرعاً ناجائز و حرام ہے، لہذا آپ اس گناہ کے کام سے بچیں اور اللہ عزوجل کی ذات پر کامل بھروسہ رکھیں، اس کی برکت سے امید ہے اللہ عزوجل رزق حلال کے لئے کوئی بہترین ذریعہ پیدا فرمادے اور ایسی جگہ سے رزق عطا فرمائے جہاں سے ملنے کا گمان تک بھی نہ ہو۔

اللہ عزوجل قرآن کریم میں ارشاد فرماتا ہے: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا﴾ (2) وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ يَتَوَكَّلْ عَلَى اللَّهِ فَهُوَ حَسْبُهُ ﴿ترجمہ کنز الایمان: ”اور جو اللہ سے ڈرے، اللہ اس کے لئے نجات کی راہ نکال دے گا اور اسے وہاں سے روزی دے گا، جہاں اس کا گمان نہ ہو اور جو اللہ پر بھروسہ کرے تو وہ اسے کافی ہے۔“ (پارہ 28، سورۃ الطلاق، آیت 2 تا 3)

اس آیت کے تحت تفسیر ابن کثیر میں ہے: ”وَمَنْ يَتَّقِ اللَّهَ يَجْعَلْ لَهُ مَخْرَجًا“ یعنی اپنے ملکیت کو خطرے میں ڈالنا، اس حال میں کہ مال دونوں طرف سے ہو۔ (معجم لغۃ الفقہاء، صفحہ 369، مطبوعہ دار النفاۃ) اور محیط برہانی میں ہے: ”القمار مشتق من القمر الذی یزداد ویقتص، سمي القمار قماراً، لان کل واحد من المقامرین ممن یجوز ان یدھب مالہ الی صاحبہ ویستفید مال صاحبہ، فیزداد مال کل واحد منھما مرة وینتقص اخری، فاذا کان المال مشروطاً من الجانبین کان قماراً والقمار حرام ولان فیہ تعلیق تملیک المال بالخطر وانہ لا یجوز“ ترجمہ: لفظ ”قمار“ ”قمر“ سے بنا ہے جو گھٹنا اور بڑھتا رہتا ہے اور قمار کو قمار اس لیے کہا جاتا ہے کہ اس میں بھی بازی لگانے والوں میں سے ہر ایک کا مال دوسرے کے پاس جانا ممکن ہوتا ہے اور وہ مد مقابل کے مال سے نفع حاصل کر لیتا ہے، پس اس طرح ان میں سے ہر ایک کا مال بھی کبھی گھٹتا ہے اور کبھی بڑھتا ہے، پس جب مال جانبین سے مشروط ہو، تو یہ قمار ہوگا اور قمار حرام ہے، اس لیے کہ اس میں اپنے مال کو خطرے پر پیش کرنا ہے اور یہ جائز نہیں۔ (محیط برہانی، کتاب الکراہیۃ، جلد 6، صفحہ 54، مطبوعہ کوئٹہ)

معجم لغۃ الفقہاء میں جو کی تعریف یوں کی گئی ہے: ”تعلیق الملک علی الخطر، والمال من الجانبین“ یعنی اپنی ملکیت کو خطرے میں ڈالنا، اس حال میں کہ مال دونوں طرف سے ہو۔ (معجم لغۃ الفقہاء، صفحہ 369، مطبوعہ دار النفاۃ)

اور محیط برہانی میں ہے: ”القمار مشتق من القمر الذی یزداد ویقتص، سمي القمار قماراً، لان کل واحد من المقامرین ممن یجوز ان یدھب مالہ الی صاحبہ ویستفید مال صاحبہ، فیزداد مال کل واحد منھما مرة وینتقص اخری، فاذا کان المال مشروطاً من الجانبین کان قماراً والقمار حرام ولان فیہ تعلیق تملیک المال بالخطر وانہ لا یجوز“ ترجمہ: لفظ ”قمار“ ”قمر“ سے بنا ہے جو گھٹنا اور بڑھتا رہتا ہے اور قمار کو قمار اس لیے کہا جاتا ہے کہ اس میں بھی بازی لگانے والوں میں سے ہر ایک کا مال دوسرے کے پاس جانا ممکن ہوتا ہے اور وہ مد مقابل کے مال سے نفع حاصل کر لیتا ہے، پس اس طرح ان میں سے ہر ایک کا مال بھی کبھی گھٹتا ہے اور کبھی بڑھتا ہے، پس جب مال جانبین سے مشروط ہو، تو یہ قمار ہوگا اور قمار حرام ہے، اس لیے کہ اس میں اپنے مال کو خطرے پر پیش کرنا ہے اور یہ جائز نہیں۔ (محیط برہانی، کتاب الکراہیۃ، جلد 6، صفحہ 54، مطبوعہ کوئٹہ)

جولے کی مذمت بیان کرتے ہوئے اللہ تعالیٰ ارشاد فرماتا ہے ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ ترجمہ کنز العرفان: ”اے ایمان والو! شراب اور جو اور بت اور قسمت معلوم کرنے کے تیرنا پاک شیطانی کام ہی ہیں، تو ان سے بچتے رہو کہ تم فلاح پاؤ۔“ (پارہ 7، سورۃ المائدہ، آیت 90)

اور ارشاد فرماتا ہے ﴿إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ ۚ فَهَلْ أَنْتُمْ مُنْتَهُونَ﴾ ترجمہ: ”شیطان تو یہی چاہتا ہے کہ شراب اور جو جولے کے ذریعے تمہارے درمیان دشمنی اور بغض و کینہ ڈال دے اور تمہیں اللہ کی یاد سے اور نماز سے روک دے، تو کیا تم باز آئے ہو؟۔“ (پارہ 7، سورۃ المائدہ، آیت 91)

اس انعامی اسکیم کی ترغیب دلا ناگناہ پر تعاون ہے، جو جائز نہیں۔ اللہ عزوجل قرآن کریم میں ارشاد فرماتا ہے: ﴿وَلَا تَعَاوُنُوا عَلَى الْإِثْمِ وَالْعُدْوَانِ ۚ وَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ﴾ ترجمہ کنز العرفان: ”اور گناہ اور زیادتی پر باہم مدد نہ کرو اور اللہ سے ڈرتے رہو، بیشک اللہ شدید عذاب دینے والا ہے۔“ (پارہ 6، سورۃ المائدہ، آیت 2)

اس آیت کے تحت تفسیر صراط الجنان میں ہے: ”گناہ اور ظلم میں کسی کی بھی مدد نہ کرنے کا حکم ہے،۔۔ بلاوجہ کسی انسان کو پھنسا دینا، ظالم کا اس کے ظلم میں ساتھ دینا، حرام و ناجائز کاروبار کرنے والی کمپنیوں میں کسی بھی طرح شریک ہونا، بدی کے اڈوں میں نوکری کرنا یہ سب ایک طرح سے برائی کے ساتھ تعاون ہے اور ناجائز ہے۔“ (صراط الجنان، جلد 2، صفحہ 379، مکتبۃ المدینہ، کراچی) مفتی پاکستان حضرت مولانا مفتی وقار الدین رضوی رحمۃ اللہ علیہ فرماتے ہیں: ”ناجائز کام کے لئے ملازمت کرنا اور اس سے تعاون کرنا بھی ناجائز ہے۔“ (وقار الفتاوی، جلد 3، صفحہ 326، مطبوعہ بزم وقار الدین، کراچی)

ایک اور مقام پر فرمایا: ”ایسی ملازمت جس میں ناجائز کام کرنے پڑیں، وہ ناجائز ہے، لہذا مسلمان کو یہ عقیدہ پختہ رکھنا چاہیے کہ رازق اللہ تبارک و تعالیٰ ہے، اس کی رضامندی کے لئے ایسی ملازمت کو چھوڑ دے گا، تو اللہ تعالیٰ اس کے لئے رزق حلال کے اور ذرائع پیدا فرمادے گا۔“ (وقار الفتاوی، جلد 3، صفحہ 328، مطبوعہ بزم وقار الدین، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد علی عطاری مدنی

فتویٰ نمبر: Pin-6650

تاریخ اجراء: 03 جمادی الثانی 1442ھ / 17 جنوری 2021ء

|                                                                                                                                                                                                |                                                                                                                                                                            |                                                                                                                                                                     |
|------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------|
|  <b>Dar-ul-Ifta Ahlesunnat (Dawat-e-Islami)</b>                                                             |                                                                                                                                                                            |                                                                                                                                                                     |
|  <a href="http://www.fatwaqa.com">www.fatwaqa.com</a>                                                       |  <a href="https://www.facebook.com/daruliftaahlesunnat">daruliftaahlesunnat</a>         |  <a href="https://www.youtube.com/DaruliftaAhlesunnat">DaruliftaAhlesunnat</a> |
|  <a href="https://play.google.com/store/apps/details?id=com.daruliftaahlesunnat">Dar-ul-ifta AhleSunnat</a> |  <a href="mailto:feedback@daruliftaahlesunnat.net">feedback@daruliftaahlesunnat.net</a> |                                                                                                                                                                     |